

संक्षिप्त

स्कूलों में बच्चों के वैक्सीन लगी

रिंगस। स्कूली बच्चो को कोरोना से बचाने के लिए स्कूलो में बच्चो का वैक्सीनेशन किया जा रहा है। कोरोना का डोज शहर की सीसीए शिक्षण संस्थान,टैगोर शिक्षण संस्थान,महला सहित अनेक स्कूलो में मंगलवार को बच्चों का टीकाकरण किया गया। चिकित्सा प्रभारी डॉ विनोद गुप्ता ने बताया की बच्चो का वैक्सीनेशन किया जा रहा है। परिजन लापरवाही नही बरते अपने बच्चो को वैक्सीन जरूर लगवाये। इस दौरान अनेक शिक्षण मौजूद थे।

पार्षद दूसरे दिन भी धरने पर

शानागाजी। कस्बे के नगर पालिका कार्यालय के सामने कल रात से धरने पर मौजूद पार्षद मोहनलाल एवं बाबूलाल सैनी का कहना है कि जब तक निष्पक्ष रूप से जांच का आश्वासन नहीं मिलता तब तक धरना अनिच्छितकालीन जारी रहेगा। वहां नगर पालिका अधिशासी अधिकारी अरुण शर्मा ने बताया कि दोनों पार्षद निविदाओं में गड़बड़ी के आरोप लगा रहे हैं जबकि निविदाओं की प्रक्रिया ऑनलाइन है जिसमें किसी भी प्रकार की गड़बड़ी संभव नहीं है। उक्त दोनों पार्षदों के खिलाफ कार्यवाही करने को लेकर उच्च अधिकारियों को अवगत करवा दिया गया है।

अस्पताल को उपकरण भेंट किये

खैरथल। अलवर लोकसभा व राज्यसभा सांसद, जिला मुख्ध और विधायक रहे स्वर्गीय डॉक्टर हरिप्रसाद शर्मा की धर्मपत्नी द्वारा बेटों गौतम शर्मा व विक्रम शर्मा के साथ सरकारी अस्पताल पहुंच कर अनेक उपकरण व जरूरी सामान भेंट किया। राजकीय सेटेलाइट चिकित्सालय के प्रभारी चिकित्साधिकारी डाक्टर नितिन शर्मा ने बताया कि भेंट किए गए उपकरणों व सामान में एक क्रेशकार्ट,दो सैक्शन मशीन ,दो व्हील चेयर ,दो स्ट्रेचर ,तीन बेडसाइड स्क्रीन ,तीन ओवर बेड ट्राली ,और दस आई वी स्टैंड आदि शामिल हैं। इस अवसर पर धर्मवीर ,करण ,किशन छंगाणी व स्टफ मौजूद रहे।

मासिक समीक्षात्मक बैठक 24 को

दौसा, (निर्स)। बीस सूत्री कार्यक्रम की द्वितीय स्तरीय समिति की मासिक समीक्षात्मक बैठक 24 जनवरी को प्रातः1०:3० बजे कलेक्ट्रेट सभागार में जिला कलेक्टर पीयुष समारिया की अध्यक्षता में आयोजित की जावेगी। मुख्य आयोजना अधिकारी पुखराज मीना ने बताया कि बैठक में गत माह दिसम्बर 2०21 तक अर्जित बीस सूत्री कार्यक्रम की प्रगति की समीक्षा एवं अन्य बिन्दु अध्यक्ष महोदय की अनुमति से चर्चा की जावेगी।

दूध व पनीर के सैपल लिये

अलवर, (निर्स)। जिले में शुद्ध के लिए शुद्ध अभियान के तहत मंगलवार को जिले में की गई कार्रवाई। जिला कलक्टर नत्सूल पहाड़िया ने बताया कि ने बताया कि संयुक्त जांच दल द्वारा बहरोड में मैसर्स मनीष फूड्स सोतानाला एवं मैसर्स सनराइज मिन्क प्लांट में दूध के सेम्पल लिये तथा मैसर्स होटल हाईवे किंग बहरोड से पनीर का सैपल लिया गया। संयुक्त जांच दल में उपखण्ड अधिकारी बहरोड एसएस चेतिवाल, खाद्य सुरक्षा अधिकारी आसमदीन खान, डेपरी विभाग से गोगेश सहित एलटी संतोष मीना उपस्थित रहे।

पौषबड़ा महोत्सव का आयोजन

राजगढ़। उपखंड क्षेत्र के ग्राम िगावडा में नामदेव भगवान मंदिर पर छीपा समाज की ओर से नव वर्ष मिलन समारोह एवं पौष बड़ा महोत्सव का आयोजन किया गया।

इस समारोह में मुख्य अतिथि अलवर जिला अध्यक्ष दिलीप दोसा या के आतिथ्य में भगवान नामदेव मंदिर में पूजा अर्चना कर कार्यक्रम का शुभारंभ किया गया। इस अवसर पर समाज के बिभिन्न घटकों को एक साथ मिलकर आगामी कार्यक्रम बड़े स्तर पर किए जाने को लेकर विचार-विमर्श किया गया। इस अवसर पर आपसी मतभेद भुलाकर समाज के हित में एकजुट एवं मजबूती से कार्य करने का आ न किया। इस अवसर पर वर्तमान अध्यक्ष मंगतू राम एवं अन्य ने मंदिर परिसर में भव्य सजावट एवं फूल मालाओं सहित झांकी सजाई जो प्रमुख आकर्षण का केंद्र रही। इस अवसर पर सैकड़ों की संख्या में श्रद्धालुओं ने प्रसादी ग्रहण कर धर्म लाभ कमाया, इस अवसर पर चिंतन लाल, रमेश चंद्र, गिरधारी लाल , गौरीशंकर कृष्ण एवं दीपक, राजेंद्र, जीोद एवं समाज के अनेक महिला–पुरुष मौजूद रहे।

तीन वर्षों में क्षेत्र में1०० करोड़ रुपये लागत की सड़कें बनवाई हैं: बैरवा

निवाई, (निर्स)। विधायक प्रशांत बैरवा ने उपखण्ड मुख्यालय पर विभिन्न कार्यो का शिलान्यास और लोकार्पण किया। मंगलवार की सुबह विधायक प्रशांत बैरवा ने बस स्टैंड पर स्थित पीडब्ल्यूडी परिसर में सार्वजनिक निर्माण विभाग के अधिशाषी अभियंता कार्यालय का

- विधायक ने एफसीआई गोदाम से वनस्थली मोड तक सड़क निर्माण कार्य का शिलान्यास किया**
- अधिशाषी अभियंता कार्यालय का उद्घाटन किया**

विधिवत रूप से उद्घाटन किया।

इस अवसर पर विधायक प्रशांत बैरवा ने कहा कि तीन वर्षों में मुख्यमंत्री अशोक गहलोत ने क्षेत्र में 1०0 करोड़ रुपये लागत की सड़कें बनवाई हैं तथा आगामी दो वर्षों में 200 करोड़ रुपये की सड़कें और बनाई जाएगी। उन्होंने कहा कि वनस्थली मोड से अजमेर जिले की सीमा तक 1०0 किलोमीटर लंबी एमडीआर रोड, ललवाडी मोड से दत्तवास तथा बरोनी से शिवाड तक एमडीआर रोड बनाने की घोषणा की।

उमंग और उल्लास से भरा माहौल ऊर्जा प्रदान करता है: मेहता

खैरथल, (निर्स)। लायंस क्लब के अध्यक्ष अभिषेक गोयल की अध्यक्षता में लायंस व लियो क्लब का संयुक्त नववर्ष मिलन समारोह का आयोजन किया गया।

क्लब के रीजन चेयरमैन लायन डॉ रिंकू मेहता के मुख्य आतिथ्य में आयोजित समारोह ध्वज वंदना से शुरू होकर राष्ट्रगान के साथ समापन हुआ। प्रांतीय स्थायी सेवा गतिविधि कोऑर्डिनेटर पीएमजेएफ सुनील अरोड़ा ने अपने विचार रखे व स्थायी सेवा गतिविधि अनवरत करते रहने पर जोर दिया। इसके प्रभाव से सदन ने सर्वसम्मति से 5० सीमेंट निर्मित बैच विभिन्न स्थानों पर लगाने का निर्णय लिया। हनुमान पहाड़ी क्षेत्र में नगर पालिका के पार्क को गोद लेकर उसका रख रखाव,सड़कों को देखते हुए जरूरतमंदों को गर्म ऊनी कंबलों का वितरण आदि जन कल्याणकारी कार्य करने का निर्णय लिया।

आगामी वर्ष 2022–23 की नई कार्यकारिणी गठन के लिए चुनाव कमेटी का गठित की गई। 26 फरवरी को आयोजित होने वाली रीजन कॉन्फ्रेंस को सफल बनाने के लिए सभी लायन

बच्चों में वैक्सिनेशन के प्रति उत्साह: जिला कलेक्टर

दौसा, (निर्स)। जिला कलेक्टर पीयुष समारिया ने मंगलवार को जिला मुख्यालय पर संचालित वैक्सिनेशन सेंटेंरों का निरीक्षण कर व्यवस्थाओं का जायजा लिया तथा आमजन से टीकाकरण करवाने व कोरोना नियमों की पालना करने व करवाने की अपील की। जिला कलेक्टर पीयुष समारिया ने बताया कि जिले में 15 से 18 वर्ष की आयु वर्ग के बच्चों में वैक्सिनेशन के प्रति उत्साह है। उन्होंने बताया कि वैक्सीनेशन के पहले दिन जिले ार के किशोर,किशोरियों में खासा उत्साह देखने को मिला। जिले में स्थापित कोविड टीकाकरण केन्द्रों पर स्वास्थ्य कर्मिकों द्वारा ब चों का वैक्सीनेशन किया गया। उन्होंने बताया कि आगामी

फागी, (निर्स)। उपखंड क्षेत्र की लसाड़िया ग्राम पंचायत क्षेत्र में लसाड़िया तालाब पर प्रेवल सड़क का नरेगा के द्वारा हो रहे कार्यों में जमकर फजीवाड़ा हो रहा है।

एक श्रमिक ने नाम नहीं छापने की शर्त पर बताया कि क्षेत्र के जनप्रतिनिधियों एवं प्रभावशाली लोगों के परिवार जनों की घर बैठे ही हाजिरी हो रही है, इसकी शिकायत संबंधित विभाग के अधिकारियों को करने के बावजूद भी कोई कार्यवाही नहीं हो रही जिससे क्षेत्र के ग्रामीणों में प्रशासन के खिलाफ रोष व्याप्त है।

समाजसेवी एवं पंचायत क्षेत्र के जागरूक युवा नेतादिनेश छावड़ी सहित मन्नाराम कोली, राजेश सैन, पूरण योगी, रामराज गुर्जर ने बताया कि ग्राम पंचायत लसाड़िया में वर्तमान में एक मस्टरोल पर कार्य चल रहा है जिसमें आधे ही मजदूर जाते हैं और आधे लोगों की घर बैठे ही हाजिरी हो रही है तथा जो लोग



एफसीआई गोदाम से वनस्थली मोड तक के सड़क निर्माण कार्य का विधायक व पालिका अध्यक्ष ने शिलान्यास किया।

इस अवसर पर विधायक बैरवा ने कहा कि शहर में यात्रियों की सुविधा के लिए वर्तमान में संचालित रोडवेज बस स्टेंड पर ही वातानुकूलित बस स्टैंड बनाया जाएगा। इसके लिए परिवहन विभाग प्राधिकरण के नाम रजिस्ट्री करवा दी गई है।

उन्होंने इस अवसर पर करीब डेढ करोड रूपये की लागत से दो माह बाद में बस स्टैंड का कार्य शुरू हो जाने की घोषणा की। बस स्टैंड पर दूटी सभी दुकानों के दुकानदारों को दुकानें देने की भी विधायक ने घोषणा की। अतिरिक्त मुख्य अभियंता आर.एस.बैरवा ने कहा

कि अधिशाषी अभियंता कार्यालय खुलने से क्षेत्र में सड़कों का जाल बिछ जाएगा और शीघ्र ही खराब सड़कों के रिनोवेशन के लिए 4० करोड रुपये खर्च कर 198 किलोमीटर सड़क बिल्कुल ठीक करवा दी जाएगी।

इसके बाद विधायक प्रशांत बैरवा ने एफसीआई गोदाम से वनस्थली मोड तक निर्मित होने वाले सड़क का शिलान्यास किया। इस अवसर पर पालिकाध्यक्ष दिलीप ईसरानी ने कहा कि विधायक के नेतृत्व में शहर के विकास हेतु नए आयाम स्थापित किया जाएगा। इसके बाद विधायक ने नटवाडा

से गोपलपुरा तथा सुखपुरा सड़क नटवाडा का शिलान्यास किया। इस अवसर पर शहर अध्यक्ष महावीर प्रसाद पराणा, ब्लॉक अध्यक्ष राजेश चौधरी, जिला सचिव प्रदीप पारीक, रमेशचंद्र अग्रवाल, श्रीराम चौधरी, राजेश गुरुजी, अधीक्षण अभियंता धनपत सिंह,

उपखंड अधिकारी त्रिलोकचंद बैरवा, तहसीलदार प्रांजल कंवर, विकास अधिकारी डॉ.सरोज बैरवा, अधिशाषी अधिकारी महिमा डांगी, सहायक अभियंता रविन्द्र कुमार, आर.जी. सेवर्लिया, संजय किशन बैरवा सहित कई गणमान्य लोग उपस्थित थे।

एचडीएफसी बैंक खैरथल के शाखा प्रबंधक रूपेश गुप्ता को असिस्टेंट वाईस प्रेसिडेंट बनने पर स्वागत किया गया। प्रांतीय स्थायी सेवा गतिविधि कॉर्डिनेटर सुनील अरोड़ा ने रीजन चेयरमैन डॉ रिंकू मेहता को उत्कृष्ट सेवा कार्य करने पर इंटरनेशनल से आए हुए सर्टिफिकेट व पिन भेंट कर उज्ज्वल भविष्य की शुभकामनाएं दीं।

रीजन चेयरमैन डॉ रिंकू मेहता ने कहा कि उमंग और उल्लास भरा माहौल ऊर्जा प्रदान करता है। अध्यक्ष अभिषेक गोयल व विपुल वलेचा ने कहा कि ऐसे पारिवारिक आयोजनों से भाईचारा बढ़ता है। कार्यक्रम में वरिष्ठ सदस्य बाबूलाल डाटा, विनोद वलेचा, सुभाष गोयल, सतीश गुप्ता, डॉ प्रदीप मलिक, शिशु खंडेलवाल, नीतेश डाटा,ललित संझानिया, सीए ललित गुप्ता, लक्ष्मीनारायण गुप्ता, अभिषेक गोयल आदि सदस्य मौजूद रहे।

■ पुलिया के मरम्मत के चलते जयपुर से सीकर जा रहे वाहनों को रींगस शहर से निकाला जा रहा है

से लोगों के मकान भी थरने लगे है। इसके चलते अनेक लोगों के घरों की दीवारों में दरारें भी पड़ने लगी है।

गौरतलब है कि पुलिया व सड़क के मरम्मत का काम करीब 25 दिनों तक चलने की संभावना है। भारी वाहनों के जमावड़े का असर इतना अधिक है कि लोग सड़क ही पार नहीं कर पा रहे

एक घर में आई दरार।

है। लोगों का कहना है कि जिस पुलिया व सड़क का मरम्मत का काम किया जा रहा है उसी पुलिया व सड़क को पहले बनाते समय भारी वाहनों को उसी से सटी सड़क जयपुर सीकर पर चलाया जा रहा था।

भक्तावर मल टाक विश्राम गृह में रैन बसेरा शिफ्ट

सांभरझील। इंदिरा गांधी प्रियदर्शनी अवार्ड से सम्मानित व सांभर नगर कांग्रेस के पूर्व अध्यक्ष स्वर्गीय रामगोपाल टांक की ओर से अपने पिता भक्तावर मल टाक की स्मृति में रोडवेज बस स्टेशन पर वर्ष 1989 में बनवाये गये विश्राम गृह को पालिका प्रशासन की ओर से अस्थायी रैन बसेरा बनाया गया है।

इस रैन बसेरा में महिलाओं व पुरुषों के लिये दो खण्डों में ठहरने की व्यवस्था की गयी है, जहां पर बेसहारा लोग ठण्ड में रात्रि विश्राम कर सकेंगे।ईओ शिवराज कृष्णा व चेयरमैन बालकिशन जांगिड ने बताया कि रैन बसेरा में पर्याप्त रजाई-गद्दे का इंतजाम किया गया है, तथा इसके लिये पालिका की ओर से खास ध्यान रखा गया है। बता दें कि पूर्व में पालिका

प्रशासन की ओर से दरबार स्कूल रोड के नजदीक सार्वजनिक अम्बेडकर भवन में रैन बसेरा बनाया गया था, लेकिन अपर जिला एवं सेशन न्यायाधीश बृजेश कुमार की ओर से रैन बसेरा का औचक निरीक्षण करने के दौरान उक्त स्थल को उपयुक्त नहीं बताते हुये बस स्टेंड, रेलवे स्टेशन के आसपास ऐसी जगहों पर रैन बसेरा लगाने के निर्देश प्रतान किये गये जहां पर बेसहारा लोगों की आसानी से नजर पड सके और ऐसे लोग ठण्ड से बचने के लिये रात्रि विश्राम कर सकें। पालिका प्रशासन को दिये गये निर्देश की अनुपालना में मंगलवार को पालिका प्रशासन की ओर से रैन बसेरा को उक्त जगह से हटाकर रोडवेज बस स्टेंड पर बनवाये गये विश्राम स्थल पर नये सिरे से स्थापित किया गया।

9 दिवसीय संगीतमय श्रीराम कथा संकीर्तन का हुआ समापन

कोटपूतली। निकटवर्ती ग्राम अमाई स्थित श्री भोमिया बाबा मंदिर में आयोजित की जा रही 9 दिवसीय संगीतमय श्रीराम कथा संकीर्तन का मंगलवार को समापन हुआ।

इस मौके पर वरिष्ठ भाजपा नेता व समाजसेवी शंकर लाल कसाना के सानिध्य में हवन यज्ञ का आयोजन किया गया। जहाँ बड़ी संख्या में ग्रामीणों समेत महिलाओं ने आहुति दी। साथ ही श्रीराम कथा कलश की भी विर्सर्जित किया गया। समापन पर आयोजित पौषबड़ा भण्डारे में बड़ी संख्या में श्रद्धालुओं ने प्रसादी ग्रहण की। समापन समारोह को सम्बोधित करते हुएकसाना ने कहा कि धर्म ही भारतीय समाज की आत्मा है।

भगवान श्रीराम विश्वभर में पूरी मानव जाति के लिए आदर्श है। केन्द्र की मोदी सरकार व यूपी की योगी सरकार ने अयोध्या में प्रभु श्रीराम का भव्य मंदिर निर्माण का मार्ग प्रशस्त किया है। जो करोड़ों हिन्दुओं की आस्था के प्रतीक है। इस दौरान मनोहर कसाना, सरपंच लीलाराम कसाना, रामनिवास कसाना, बगुला प्रसाद स्वामी, दिलीप यादव, सहमाल कसाना, रामजीलाल भगतजी, रमेश सोनी, मुकेश कसाना, हरिनारायण शर्मा, रामौतार शर्मा, गुलाराम समेत बड़ी संख्या में श्रद्धालु व ग्रामीण मौजूद थे।

सार-समाचार

विधायक रामलाल शर्मा ने घायलों को अस्पताल पहुंचाया



चौमूं / कालाडैरा। चौमूं विधायक रामलाल शर्मा ने मंगलवार को मानवता की मिसाल पेश की। विधायक रामलाल शर्मा चौमूं उपखण्ड में आयोजित सड़क के शिलान्यास कार्यक्रम में जाने के दौरान गोविन्दगढ से गुजरने वाले एन एच 52 पर बायक सवार दो लोगों को घायल अवश्ता में तड़पता देख तत्काल प्रभाव से दोनों घायलों को अपनी गाडी से गोविन्दगढ के राजकीय अस्पताल में इलाज के लिए भिजवाया गया एवं घायलों का तत्काल प्रभाव से इलाज करने के लिए डॉक्टरों को निदेशित किया गया। वहीं विधायक रामलाल शर्मा के द्वारा किए गए इस कार्य को चौमूं विधानसभा के लोगों के द्वारा सोशल मीडिया पर आपस में एक दुसरे को भेजा जा रहा है। गौरतलब है कि विधायक रामलाल शर्मा हमेशा से ही जरूरत मन्द लोगों की मदद के लिए तत्पर रहते हैं।

आचार्य महाश्रवण का मंगल प्रवेश



बोराज। अहिंसा यात्रा प्रणेता आचार्य श्री महाश्रवण जैन मुनि का ससंघ मंगलवार प्रातः कस्बे में मंगल प्रवेश हुआ। पंकज कुमार जैन ने बताया कि जैन समाज सहित कस्बे के सभी धर्मों के लोगों ने ससंघ आचार्य का स्वागत कर अगवाही की गई। दूदू विधायक बाबूलाल नागर ने भी आचार्य श्री से आशीर्वाद प्राप्त किया। इस मौके पर सरपंच सुरेन्द्र सिंह मीणा ,पुर्व सरंपंच पे मचन्द टेलर ,प्रधानाचार्य गीता राजावत सहित काफी संख्या में गणमान्य लोगो ने आचार्य श्री के दर्शन लाभ उठाकर आशीर्वाद लिया।

जिला कारागृह का निरीक्षण किया

टोंक। जिला विधिक सेवा प्राधिकरण सचिव एवं अपर जिला एवं सेशन न्यायाधीश टोंक डॉ. रूबीना परवीन अंसारी द्वारा जिला कारागृह टोंक का निरीक्षण कर सम्पूर्ण व्यवस्था का जायजा लिया गया। निरीक्षण के दौरान बंदियों की समस्याओं को सुना गया व मौके पर ही अधीक्षक को उनकी समस्याओं के निराकरण हेतु निर्देशित किया गया। निरीक्षण के दौरान बंदियों को कारागृह में मिलने वाली मूलभूत सुविधाओं व बंदियों से उनके मुकदमों की स्थिति एवं अधिकवक्ता के संबंध में जानकारी प्राप्त कि जाकर निशुल्क विधिक सहायता के तहत प्राधिकरण द्वारा अधिकवक्ता उपलब्ध करवाने के संबंध में जानकारी प्रदान की गई। न्यायाधीश द्वारा जेल परिसर की साफ सफाई, महिला एवं पुरुष बैरक, परिसर का भी निरीक्षण किया गया एवं निरीक्षण के भोजन कि गुणवत्ता को जांचा गया।

अवैध बजरी सहित तीन ट्रैक्टर जब्त

मालपुरा (निस) पंचेवर थाना पुलिस ने मंगलवार को दौरान गश्त अवैध बजरी परिवहन करते तीन ट्रैक्टर–ट्रौली जप्त कर एक चालक को गिरफ्तार किया। थाना प्रभारी नरेंद्र सिंह ने बताया कि अवैध बजरी खनन व परिवहन की रोकथाम के लिए जिला पुलिस अधिक्षक ओमप्रकाश व एएसपी राकेश कुमार बैरवा के आदेशानुसार डीवाईएसपी सुशीलमान के निर्देशन में दौरान गश्त के राजपुरा बास से कल्याण नगर के बीच बजरी से भरे ट्रैक्टरों को आते देख नाकेबंदी की गई तो पुलिस टीम को देख दो ट्रैक्टर चालक ट्रैक्टर छोड़ जंगल में भाग छूटे तो पुलिस टीम ने एक ट्रैक्टर चालक प्रधान पुत्र काना बागरिया निवासी अजीतपुरा को गिरफ्तार कर अवैध बजरी से भरे तीन ट्रैक्टर–ट्रौली को जप्त कर फरार दो ट्रैक्टर चालकों सहित गिरफ्तार एक नामजद चालक के विरूद्ध एएमपीडीआर एक्ट मे मामला दर्ज कर अनुसंधान शुरू किया गया।

1०1 गरीब बच्चों को जर्सियां दी

किशनगढ बास, (निर्स)। गांव लंगडबास के राजकीय उच्च माध्यमिक विद्यालय में एसडीएम ओमप्रकाश सहारण की उपस्थिति में 7० परिवारों के 1०1 गरीब निर्धन बालक बालिकाओं को शिक्षकों के सहयोग से जर्सी का वितरण किया गया। सर्दी के मौसम में जर्सी पाकर बच्चों के चेहरे खिल उठे। विद्यालय प्रधानाचार्य बंसीधर रेगर ने बताया मंगलवार को विद्यालय के 16 कर्मिकों के सहयोग से 1०1 गर्म वस्त्रों का वितरण विद्यालय में अध्ययन के लिए आने वाली बालक बालिकाओं को किया गया। इस कार्यक्रम के मुख् अतिथि किशनगढ बास एसडीएम ओमप्रकाश सहारण रहे। इस मौके पर एसडीएम ओमप्रकाश सहारण ने विद्यालय कर्मिकों की ओर से गरीब निर्धन बच्चों को सर्दी के मौसम में गर्म वस्त्र उपलब्ध कराय जाने की पहल की सराहना करते हुए कहा ऐसे पुनित कार्य ईंसाती को जीवन में करते रहना चाहिए उन्होंने कहा गरीब जरूरतमंद व्यक्ति की मदद करना किसी पुण्य से कम नहीं है।

मारपीट के अलग-अलग मामले दर्ज

कोटपूतली।स्थानीय थाने में मारपीट के दो अलग-अलग मामले दर्ज हुए हैं। पुलिस के अनुसार कस्बे के निकटवर्ती ग्राम दादुका निवासी एक विवाहीता ने यहां थाने में कुछ लोगों पर मारपीट का आरोप लगाते छोटी देवी पत्नी सेडुराम रैगर ने रिपोर्ट में बताया है कि मंगलवार सुबह करीब 9बजे वह अपने घर के अन्दर काम कर रही थीं बसी दौरान उसका जेठ कानाराम, सीताराम, विक्रम, राहुल निवासी राजनौता एकराय होकर हाथों में हथियारों से लैस होकर आये और उसके व उसके पुत्र को जान से मारने की नियत से घर में घुसते हुए गाली गलौच करते हुए उन पर हमला कर दिया। इस दौरान उसके व उसके दोनों पुत्रों सोनू व रवि को चोटें आई है। इसी तरह कस्बे के वाई नं.8 मोहल्ला बुचहेडा निवासी रितू पत्नी धर्मेन्द्र कुमार शर्मा ने रिपोर्ट में बताया है कि उसके भतीजे टिंकू ने उसे गन्दी विडीयो दिखाई जब उसने उसे धमकाया तो टिंकू व उसकी मां ने उसके साथ मारपीट की पुलिस ने मामला दर्ज कर जांच शुरू कर दी।

कोरोना रोकथाम को लेकर बैठक

टोंक, (निर्स)। जिला विधिक सेवा प्राधिकरण टोंक की सचिव डॉ. रूबीना परवीन अंसारी द्वारा वर्तमान में प्रसारित हो रहे कोरोना वायरस के ऑफिश्रान वेरिएन्ट की रोकथाम एवं विभाग द्वारा की गई तैयारियों के संबंध में मुख्य चिकित्सा एवं स्वास्थ्य अधिकारी टोंक के साथ बैठक जिला विधिक सेवा प्राधिकरण टोंक में आयोजित की गई। सचिव जिला विधिक सेवा प्राधिकरण टोंक ने बताया कि बैठक के दौरान कोविड– 19 के संबंध माननीय राजस्थान उच्च न्यायालय, राजस्थान राज्य विधिक सेवा प्राधिकरण एवं राज्य सरकार द्वारा समय–समय पर प्रदान किये गये दिशा–निर्देशों की पूर्णतः पालना सुनिश्चित किये जाने हेतु विचार–विमर्श किया गया एवं रणनीति तैयार की गई। बैठक के दौरान मुख्य चिकित्सा एवं स्वास्थ्य अधिकारी टोंक डॉ. अशोक यादव ने चिकित्सा विभाग टोंक द्वारा कोविड–19 महामारी से निपटने हेतु की गई तैयारियों, वर्तमान में चल रहे कोविड वैक्सिनेषन कार्यक्रम व अन्य सम्स्त व्यवस्थाओं एवं वर्तमान में कोविड–19 संक्रमण से पीडित व्यक्तियों की संख्या, कोविड हेतु रिजर्व बेड एवं चिकित्सालयों की संख्या अब तक जिले में करवाये गये वैक्सीनेशन आदि के संबंध में जानकारी साझा की।

स्कूलों में टीका लगाने का निर्णय

बोराज। कोरोना महामारी की तीसरी लहर की आशंकाओं के बीच 15 से 17 वर्ष आयुवर्ग के बच्चों का सोमवार से कस्बे के सीएचसी सेंटर पर कोरोना वैक्सीनेशन शुरू किया गया। सामुदायिक स्वास्थ्य केन्द्र प्रभारी डॉ राजेन्द्र कुमावत ने बताया कि इस उम्र के अधिकांश बच्चे स्कूलों में अध्ययनरत हैं। वर्तमान में कोरोना के लगातार बढ़ते कसों को देखते हूये क्षेत्र की कोविड 19 कोर कमेटी बैठक में मंगलवार को यह निर्णय लिया गया कि इन बच्चों का टीकाकरण स्कूल में ही कर दिया जाये।